

---

Vasavidevi Devotional Garlands in 72 Melakarta Ragas

ద్వీపస్థతిః ౭౨ మేలకర్తా రాగయుక్త వాసవీదేవీ భక్తిపూజ్ఞాలిః

Document Information



---

Text title : Vasavidevi Devotional Garlands in 72 Melakarta Ragas

File name : melakartArAgavAsavI.itx

Category : devii, devI, kRitI

Location : doc\_devii

Author : Rajeshwari Govindraj (Copyrighted)

Transliterated by : Rajeshwari Govindraj rajeswari dot govindraj at yahoo dot com

Proofread by : Rajeshwari Govindraj rajeswari dot govindraj at yahoo dot com

Latest update : December 30, 2019

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2022

*sanskritdocuments.org*

---

ద్వినస్తతిః ౭౨ మేలకర్తా రాగయుక్త వాసవీదేవీ భక్తిపూజ్ఞాలిః



౧ శుద్ధ మధ్యమ ఇన్ద్రవక్ర

౧ రాగ కనకాణ్ణి

“కనకాణ్ణి” కన్యకే కోమలాణ్ణి  
భవ సుప్రసన్నా శోభనాణ్ణి || పల్లవి||  
ఆర్షధర్మ పాలిని పేనుగోణ్ణిపురాధీశ్వరి  
కుసుమామ్బ కుసుమగుప్త ప్రియనన్దిని  
పరాశక్తిరూపిణి గోలోకవాసిని  
పరతత్త్వబోధిని పరజ్ఞోతి నమోఽస్తు తే || ౧||  
అరవిన్దలోచనే అరవిన్దవదనే  
అరవిన్దనాభ భగిని అరవిన్దచరణే  
స్వకులధర్మ రక్షిణి సుహాసినీమణి  
సునాదవినోదిని గీతసుధాస్వాదిని || ౨||

౨ రాగ రత్నాణ్ణి

ఓక్కార నాదప్రియే “రత్నాణ్ణి” రమ్యే  
హ్రీక్కార మన్త్రానుసన్ధాన గమ్యే || పల్లవి||  
కర్పతస్త్రోపాసక కామితఫలదే  
వస్తుతస్త్ర జ్ఞానయోగి ముక్తిప్రదే  
భూతభవిష్యద్ వర్తమానాతీతే  
నతమస్తకోఽస్మ్యహం పరదేవతే || ౧||  
సదాచారనిష్ఠ మనస్థితి కారిణి  
మోహాలస్య దీర్ఘసూత్రతా దూరిణి  
కరణత్రయ సామరస్య సంప్రదాయని

కర్మపథ విఘ్ననాశిని గీతసుధావని ॥ ౨॥

### ౩ రాగ గానమూర్తి

నవరసతరుమజ్జారీ సర్వకలానిధీశ్వరీ  
నాట్యమయూరీ రక్షతు మాం భువనమనోహరీ ॥ పల్లవి॥

భక్తినర్తనశాలే నృత్యతి సద్భావాఙ్కరీ  
రక్తిరాహిత్య వరదాభయకరీ తతోదరీ  
శ్రీకన్యకా పరమేశ్వరీ నవనీతహృదయేశ్వరీ  
జ్ఞానపయోసాగరీ మాం రక్షతు శ్రీకరీ ॥ ౧॥

శృంగార కరుణ వీర హాస్య భయానక  
అద్భుత బీభత్స రౌద్ర శాన్తేతి నవరసాః  
సర్వజీవ చిత్తప్రాసాద నిత్యవాసాః  
సుఖదుఃఖ ఫలానుభవే సత్యశోధనరతాః ॥ ౨॥

తుమ్మరు నారదాది “గానమూర్తి”వృన్ద వేష్టితా  
సిద్ధ సాధ్య దేవర్షి రాజర్షి గణ సముపాసితా  
గీతసుధావర్ణితా సుప్రసన్నా భవతు  
కృపయా మాం సదా దీనం రక్షతు సంరక్షతు ॥ ౩॥

### ౪ రాగ వనస్పతి

సంరక్షతు విశ్వమిదం సర్వజీవ హితకారిణీ  
సర్వజన సుఖకామినీ ధర్మకర్మ స్వామినీ ॥ పల్లవి॥

కన్యకా పరమేశ్వరీ శ్రీరాజరాజేశ్వరీ  
కారుణ్య “వనస్పతి” సుగంధ తేపనానందకరీ  
కోఽ స్తి తయా వినా తప్తాభయకరీ  
సర్వకాలాశ్రయా గీతసుధానందకరీ ॥ ౧॥

ఆది వ్యాధి పీడిత మర్త్య జివోద్ధారిణీ  
కలహ కదనకామీ పీడిత శిష్టసంరక్షిణీ  
భూకమ్ప ప్రవాహాతివర్షాఽవర్షాది  
ధారుణప్రకృతి వికోపాశు నియన్త్రిణీ ॥ ౨॥

సా మహాదేవీ విశ్వమాతాపితా  
 సా మహాలక్ష్మీ విశ్వదాత్రాత్రా  
 సా మహాసరస్వతీ సృష్టిరక్షిణీ  
 కథం భవతి సా జీవనాశిని ॥ ౨॥

× రాగ మానవతి

అమోఘ త్యాగాన్విత యజ్ఞవిదాయిని  
 “మానవతి” మహనీయే కుసుమామ్బు నన్దిని ॥ పల్లవి॥

నమోఽస్తు తే జ్ఞానయోగేశ్వరి  
 నమోఽస్తు తే రాజయోగేశ్వరి  
 నమోఽస్తు తే కన్యకా పరమేశ్వరి  
 నమోఽస్తు తే గీతసుధాసాగరి ॥ ౧॥

పద్మశయన సామ్రాజ్యాధీశేన  
 విష్ణువర్ధన నిరఙ్కుశత్వ దురితేణ  
 ఆత్మబలిదాన యాగదీక్షావ్రతే  
 స్వబాంధవాసుసృతే ముక్తిదాతే ॥ ౨॥

౬ రాగ తానరూపి

పరిపాలయ మాం వాసవి కన్యకే  
 “తానరూపి” భక్తిగాన మాధుర్య రసికే ॥ పల్లవి॥

అమృతాంశు సహస్రబిమ్బ ద్యుతిమయి  
 జన్మరోగ భిషజోత్తమే శ్రీమయి  
 ఆదిమధ్యాన్న రహితే దానప్రీతే  
 వైశ్యవంశ సజ్ఞాతే యజ్ఞతపోభావితే ॥ ౧॥

శాస్త్రనియమ పాలిని శాస్త్రసంరక్షణీ  
 ధర్మబుద్ధి ప్రకాశిని రాగద్వేష దూరిణీ  
 శక్తి భుక్తి దాయిని గీతసుధాతరఙ్గణీ  
 పరబ్రహ్మరూపిణీ మోక్షప్రసాదిని ॥ ౨॥

అనన్యభక్తి ఉప్రవశ్యే బ్రహ్మాంజనిలయే

యోగిజన పర్యుపాస్యే యోగమాయే  
 ద్వన్వజాల ప్రదర్శిని అసక్లౌస్త్ర దాయని  
 భక్తజన యోగక్షేమ నిత్యవహన హర్షిణి ॥ ౩॥

౨ శుద్ధ మధ్యమ నేత్రచక్ర

౭ రాగ సేనాపతి

ప్రణమామి కన్యకా పరమేశ్వరీం  
 ప్రపంచమాత్మకాం సౌందర్యసాగరీమ్ ॥ పల్లవి ॥

రాజర్షి గానర్షి సముపాశ్రితాం  
 బ్రహ్మర్షి దేవర్షి సముపాసితాం  
 ప్రణవనాదమయాం గీతసుధామయాం  
 అవ్యాజ దయామయాం జ్యోతిర్మయామ్ ॥ ౧॥

బాలరవి కోటిప్రభాం స్వయంబ్రుభాం  
 పాలిత జీవకోటిశుభాం ప్రతిభాం  
 అహింసాత్యాగయోగ పథగామినీం  
 విష్ణువర్ధన “సేనాపతి” పరివర్తనీమ్ ॥ ౨॥

౮ రాగ హనుమతోడి

చింతామణి ప్రాసాదనివాసిని జీవపావని  
 చింతాయాతనా దూరిణి రక్ష అస్మాన్ లోకజనని ॥ పల్లవి ॥

అప్రమేయే మహామాయే నిర్మాయే నిర్భయే  
 ప్రమోదాలయే విజ్ఞాననిలయే సత్యాశ్రయే  
 “హనుమతోడి” రాగాలాపన ప్రోల్లాసిని  
 పరశ్చోతి దేవి కలియుగ ధర్మ ప్రబోధిని ॥ ౧॥

అనుదినకృత వాక్కాయ మానసదోషాని  
 శాస్త్యహింసా మార్గజైకేన పరివర్తనీయాణి  
 ఇత్యచల నిర్ణయే త్వమేవ సజ్ఞాతే పరాశక్తి నిరఙ్ఘని  
 శ్రీమద్కన్యకా పరమేశ్వరీ గీతసుధాసజ్జీవిని ॥ ౨॥

౯ రాగం ధేనుక

కారుణ్య చన్ద్రికే శ్రీ వాసవామ్మికే  
యోగిరాజమానస రాజహంసికే || పల్లవి ||

పఞ్చమహాభూతాత్మక విశ్వసాక్షిణి  
ఆకాశానిలానల సలిలధరారూపిణి  
పఞ్చవిషయ గుణాత్మక జగద్వాసిని  
శబ్ద స్పర్శరూపరస గంధరూపిణి || ౧ ||

ఆకాశరూపిణి శబ్దగుణధారిణి  
అనిలరూపిణి స్పర్శగుణధారిణి  
అనలరూపిణి రూపగుణధారిణి  
సలిలరూపిణి రసగుణధారిణి || ౨ ||

పృథ్వీరూపిణి గంధగుణధారిణి  
సచ్చిద్రూపిణి గీతసుధారాగిణి  
లోకకణ్ఠక “ధేనుక” భజ్జనభగిని  
లోకత్రయస్వామిని అహింసామోదిని || ౩ ||

౧౦ రాగ నాటకప్రియ

వాసవి వరదే సర్వశాస్త్ర విశారదే  
భవ మమ మోదదే సర్వకలా కోవిదే || పల్లవి ||

రాగ తాన శృతి లయలీనతా మోదిని  
హావ భావ భక్తి ముద్రా యుక్త లాస్యరజ్జాని  
ప్రమోద తరణిణి ప్రమాద నివారిణి  
పరాపరా విద్యాస్వామిని జనని || ౧ ||

కావ్య సాహిత్య “నాటకప్రియ” రసికే  
ఆరాధయామి గీతసుధా నాయికే  
జ్ఞానయజ్ఞవ్రత ప్రాజ్ఞమేధాఙ్కరి  
యోగనిరత చిత్తప్రసాదనకరి || ౨ ||

౧౧ రాగ కోకిలప్రియ

త్యాగపథం గమయ మాం శుకపాణి  
శుక “కోకిలప్రియ” కూజనాస్వాదిని ॥ పల్లవి॥

ఆధ్యాత్మిక తాపదూరిణి నిర్మాయే  
అధిభౌతిక తాపహారిణి యోగమాయే  
అధిదైవిక తాపవారిణి స్థితిప్రియే  
తాపత్రయాగ్ని జిహ్వశమనప్రియే ॥ ౧॥

కర్మప్రచోదిని త్రివాసనాకారిణి  
దేహవాసనారూపేణ విషయ చక్రావర్తిని  
లోకవాసనారూపేణ భయకామవర్ధిని  
శాస్త్రవాసనా ద్వారా భేదాభేదప్రబోధిని ॥ ౨॥

అహింసామయి దయామయి ప్రేమమయి  
త్యాగమయి విరాగమయి చిన్మయి  
శ్రీసరస్వతి శ్రీ హైమవతి శ్రీహరిసతిరూపిణి  
శ్రీమతి సద్గుణవతి శుభమతి గీతసుధావాహిని ॥ ౩॥

౧౨ రాగ రూపవతి

హే “రూపవతి” తవ లావణ్యే స్తబ్ధోఽస్మి  
తవ గుణమాధుర్యే భగవతి మూకోఽస్మి ॥ పల్లవి॥

లోకోత్తర మహిమాశక్తి సమ్పద్యుతే  
దివ్య జ్ఞానశక్తిపూర్ణ లీలాయుతే  
రాజసిక తామసిక భావవికృతి హారిణి  
సాత్విక భావోద్ధీపనకర స్పర్శమణి ॥ ౧॥

హే గీతసుధాకరి భవ కృపాసాగరి  
శ్రీమద్వాసవీ దేవీ హృదయేశ్వరి  
జీవపరీక్షా కారిణి ఉత్కర్షిణి  
జన్మసాఫల్య బలప్రదాయని ॥ ౨॥

### ౩ శుద్ధ మధ్యమ అగ్నిచక్ర

#### ౧౩ రాగ గాయకప్రియ

నిర్మలాం నిష్కలాం సర్వమజ్జలాం  
శ్రిత వత్సలాం ధ్యాయామి వాసవి బాలామ్ ॥ పల్లవి ॥

నిత్య మహోజ్జ్వలాం నిరుపమబలాం  
దర్పణ సదృశకపోలాం నిఖిలాం  
నృత్యకావ్యాభినయశీలాం సుశీలాం  
వాదక “గాయకప్రియ” పోషణలోలామ్ ॥ ౧ ॥

సాధన నిరత యోగిగమ్య చిత్కలాం  
సంస్కార వశవర్తి గీతసుధాత్మఫలాం  
చతుర్వింశత్యక్షర మాలాం నిర్మలాం  
జీవకోటి సృష్టిపాలన కుశలామ్ ॥ ౨ ॥

#### ౧౪ రాగ వకులాభరణ

అతిశయ భక్తిదాతే వాసవి విశ్వమాతే  
శుకహస్తే నమస్తే తులాహస్తే విద్యాప్రీతే ॥ పల్లవి ॥  
తవ పుణ్యచరణ రజస్పర్శమేవ కరోతి మాం పునీతం  
తవ దివ్య నామజపమేవ కరోతి మాం వాచాలం మౌనీం  
తవ సురగీతసుధా పానమేవ పజ్గం గిరిం లజ్జయతే  
తవ నిరుపమ చరితాద్భుతమేవ నేత్రోన్మీలనం కురుతే ॥ ౧ ॥

మా కురు మాం తవ సాన్నిధ్య సామీప్య దూరం  
మా కురు మాం తవ నామరత్నహారరహితం  
కురు మాం తవ నిత్యమహిమా వైభవరతం  
కురు మాం సదా భక్తినిర్మగ్న భావమధుపూతమ్ ॥ ౨ ॥

“వకులాభరణ”ధారిణి సహజ సుందర మానినీమణి  
నలిన కుట్మల ధారిణి నాగవేణి కోకిలవాణి  
అరుణవారిజపాణి దయాపూర్ణ తేజోనయని  
వైశ్యవంశ కీర్తికారిణి కామితార్థ దాయిని ॥ ౩ ॥



౧౫ రాగ మాయామాలవ గౌల

జ్యేష్ఠశైల పురాధీశ కుమారి సుకుమారి  
 శ్రేష్ఠ గుణాభరణధరి సుందరశుకధరి || పల్లవి||  
 గౌరవబాలికా వృన్దస్వామిని మార్గదర్శిని  
 గ్రన్థాధ్యయన ప్రమోద భాగ్యప్రసాదిని  
 ఊరుజాన్వయకుల దైవీ రాజకుమారి  
 పరాశక్త్యవతారిణి విశ్వైకసుందరి  
 వర్ణనాతీత గుణశక్తి విద్యాసిద్ధి స్వామిని  
 వాసవీ కన్యకా పరమేశ్వరి స్నేహచింతామణి  
 వర్ణాశ్రమ విదాయిని ఊరుజాన్వయ హితకరి  
 వీర ధీర విరూపాక్ష వాత్సల్యసాగరి || ౨||

సులభగ్రాహ్య “మాయామాలవగౌల”సప్తస్వరజనని  
 భజన సజ్జీర్తనప్రియ స్వేదాశ్రు ప్రోల్లాసిని  
 యుగయుగసంజ్ఞాలిని భక్తిగీతసుధా వాహిని  
 యోగక్షేమసంవహని శుద్ధ బుద్ధ ముక్తరూపిణి || ౩||

౧౬ రాగ చక్రవాక

తపోగోచరీ సమాధీశ్వరీ  
 కన్యకాపరమేశ్వరీ అవతు మామ్ || పల్లవి||  
 వాగ్రూపస్పృష్టి సారా చతుర్వేదరూపిణి  
 చతుర్వేదసారా త్రివ్యాహృతిరూపిణి  
 భూర్భువస్సువసారా ఓఙ్కారరూపిణి  
 ఓఙ్కారసారా అకారరూపిణి || ౧||  
 ఆదిజ్ఞాన్త వర్ణనకరీ శుభకరీ  
 సర్వభాషా రత్నాకరీ అవతు మాం  
 సహృదయ పీయూషాభివర్షిణి  
 శుక పిక “చక్రవాక” కూజనహర్షిణి || ౨||  
 చతుర్దశ భువనాకారా మధురా

ధ్యానయోగ తత్పరా నిర్వికారా  
 సర్వాధారా అవతు సదా మాం  
 గీతసుధాహృత్పద్మే సాకారా || ౩ ||

౧౭ రాగ సూర్యకాంత

తవ సమక్షమతాభ్యాస సౌభాగ్యం మే దేహి  
 తవ సముజ్జ్వల అహింసాయాగే శ్రద్ధాం మే దేహి || పల్లవి ||

తవ విస్మరణ సమయే తు మాయావశోఽహం  
 తవ సంస్మరణ సమయే తు జ్ఞానదీప్తోఽహం  
 భవబంధహారిణీ త్వయైవ వేద్యమ్ |  
 మమ చిత్తసంస్కరణం త్వయైవ సాధ్యమ్ || ౧ ||

కోటికోటి జీవి జననమరణచక్ర సజ్ఞాలిని  
 కోటికోటి కర్మ కలాప తాప విలాప సాక్షిణీ  
 శ్రీకన్యకా పరమేశ్వరి సద్గతికారిణీ జనని  
 గౌరవ బాలికామణి దురితవారిణి గీతసుధావని || ౨ ||

“సూర్యకాంతశిలా” సదృశం ధీతేజం మే ప్రయచ్ఛ  
 చన్ద్రకాన్తి సదృశం శీతల చిత్తం మే ప్రయచ్ఛ  
 శాన్తి సౌఖ్య భక్తి జ్ఞాన వైరాగ్య ప్రదాయని  
 భ్రాన్తి శోక మోహ మమతాహజ్కార నాశిని || ౩ ||

౧౮ రాగ హాటకామ్బరి

జిజ్ఞాసారణ్యే మమ దిజ్ఞాఢతా హాస్యాస్పదం  
 కృపాసాగరి “హాటకామ్బరి” కథం లభ్యం తవపదమ్ || పల్లవి ||

విషమే ఆగతమిదం దౌర్భాగ్యం పురాకృతం  
 వ్యర్థాశ్రుధారాకుల నేత్రం మాం కురు జాగరితం  
 అదమ్యోత్సాహోద్యానే పుష్పసంఘాయరతోఽస్మి  
 సౌరభమయ భక్తిసుమ మాలికార్పణే తృప్తోఽస్మి || ౧ ||

క్షిప్తతా విక్షిప్తతా సమ్మూఢతా పీడితోఽస్మి  
 ఏకాగ్రతా నిరోధతా స్థితిద్వయాశ్రయ నిరీక్షకోఽస్మి

త్వమేవ యోగేశ్వరి గీతసుధాకరి శుభోదయకరి  
సమాధిఋషి కుసుమశ్రేష్ఠి సుకుమారి పేనుగోణేశ్వరి ॥ ౨॥

౪ శుద్ధ మధ్యమ వేదచక్ర

౧౯ రాగ రుక్మాంగిరధ్వని

అన్తరతమ గురురూపేణ బోధయ శ్శ్రుతిమర్మజ్ఞానం  
అన్తర్యామిని క్షమస్వ మమ అజ్ఞానకృత పాపమ్ ॥ పల్లవి॥

హే పుణ్యవరితే “రుక్మాంగిరధ్వని” ప్రీతే గుణాతీతే  
కుబేరాంశజ కులసజ్ఞాతే వాసవి విశ్వమాతే  
నాద బిన్దు కలాతీతే సర్వావస్థా వివర్జితే  
నాగరాన్వయారాధితే జ్యేష్ఠశైలపురజనప్రీతే ॥ ౧॥

క్షమస్వ క్షమస్వ మమ విభ్రాన్తికృత అపరాధ సహస్రాణి  
క్షమస్వ కృపయా మమ వికృత భావలహరి సహస్రాణి  
క్షమస్వ సర్వదా మమ నిద్రాజడతావిరతి దోషాణి  
క్షమస్వ నిర్మాయే గీతసుధాన్తర్ దురితాని సహస్రాణి ॥ ౨॥

౨౦ రాగ నటభైరవి

వైశ్యవంశోద్ధారిణి శ్రీ కన్యకా పరమేశ్వరి  
సర్వ జీవశుభజ్కరి శ్రీవాసవి విశ్వేశ్వరి ॥ ౧॥

ప్రణవ నాదస్వరూపిణి ఘన శైలనగర నివాసిని  
భక్తహృదయ విహారిణి మహత్త్యాగ మానసరక్షిణి ॥ ౨॥

ఋషిగణార్చిత శుభమనోహర చరణయుగల సరోజిని  
చక్రరాజ నివాసిని బహుమన్తస్ఫురణ విరాజిని ॥ ౩॥

దేవ కిన్నర కిమ్పిరుష గన్ధర్వ యక్షోద్ధారిణి  
సత్యశోధక ధీప్రచోదిని కామితార్థప్రదాయిని ॥ ౪॥

సర్వపాతక నాశిని నిజసాధనా బలవర్ధిని  
దుఃఖదారిద్ర్యాది నాశిని జ్ఞానయోగాహ్లాదిని ॥ ౫॥

వవిధ కర్మసు మర్మభేదిని గానకావ్య వినోదిని  
వివిధ సత్పథ ప్రదర్శిని ఈషణత్రయ హారిణి || ౬ ||

దేశ కాల నిమిత్త పురుషార్థాది బలసంయోజిని  
యోగ సోపానాధిరోహణ శక్తివర్ధిని రజ్జుని || ౭ ||

త్యాగ ప్రేమ విరాగిణి ముక్తిమార్గ ప్రకాశిని  
కార్య కారణ చక్రవర్తిని మరణభీతి నివారిణి || ౮ ||

వాసవి “నటభైరవి” హే సర్వజీవశుభజ్కరి  
భైరవి మాం పాహి త్రాహి భక్తచిత్తప్రియజ్కరి || ౯ ||

జ్ఞాన విజ్ఞానాత్మకామృత హృదయ గీతాస్వాదిని  
దివ్య గీతసుధావని శుభ కామవర్ధిని నిర్గుణి || ౧౦ ||

### ౨౧ రాగ కీరవాణి

కన్యకా పరమేశ్వరి పరదేవతే  
రక్ష మాం సదా భక్తిసుమార్చితే || పల్లవి ||

లలితా వ్రతాచరణ పూర్వే త్వం బాలికే  
సర్వాభరణ దుకూలాన్వితే పీఠే స్థితే  
సర్వజనసమ్ముఖే బహు దేవిరూపధరి  
ఆశ్చర్యవద్దృష్ట్యా సర్వే మూకాః || ౧ ||

కుసుమామ్బు కుసుమార్య భయదూరిణి  
భాస్కరాచార్యస్తుత మహిమావతారిణి  
అహింసా సత్పథగామిని “కీరవాణి”  
నవ్యపథ ప్రదర్శిని గీతసుధావని కీరపాణి || ౨ ||

విరూపాక్షణ సహ బాల్యే క్రీడానురక్తే  
విద్యారణే గురుప్రాజ్ఞ స్తబ్ధతానక్తే  
కుసుమదమ్పతి హృదయస్పర్శి వాగ్వర్షిణి  
రక్ష మాం పేనుగోణ్ణపుర జనోల్లాసిని || ౩ ||

౨౨ రాగ ఖరహరయ్యయ

సువిమల చిద్రగనే నిరుత విరాజితే  
అనలపీఠ స్థితే కుసుమార్య సజ్జాతే || పల్లవి||

జన్మజన్మాంతర కృత పుణ్యఫల దాయని  
యోగభ్రష్ట సాధక శీఘ్రాధారిణి  
తన్మయతాన్తర్యోద సంవాహని  
“ఖరహరప్రియ” రామరూప కృష్ణభగిని || ౧||

పరతత్త్వ ప్రకాశిని గీతసుధాకరిణి  
వ్యన్తి సమష్టి భేదాభేదోల్లాసిని  
త్యాగసింహాసనేశ్వరి సుచరితే  
కన్యకా మాతే మాముద్ధర పునీతే || ౨||

౨౩ రాగ గౌరిమనోహరి

స్తవ పుష్పయాగం కరిష్యే వాసవామ్భికే  
సుప్రీతా భవ ఆహ్లాదచన్దికే |  
నవదుర్గాస్వరూపిణి గీతసుధా తరణిణి  
అష్టాదశభుజే త్వం పరామ్భికే || ౧||

శైలపుత్రీ ప్రథమరూపిణి వృషభవాహని బాలచన్ద్రశేఖరే  
సతి శివసతి హైమవతి త్రిశూలకమలధరే ఉపాసితే  
మూలాధారే || ౧||

బ్రహ్మచారిణీ ద్వితీయరూపిణి జపమాలా కమణ్డలధారిణి  
పృర్ణ తేజస్విని నిరుపమ తపస్విని స్వాధిష్ఠానార్చితే  
సిద్ధిదాయని || ౨||

చన్ద్రఘణ్ణేతి తృతీయరూపిణి దశభుజే నానాయుధధారిణి  
ఘణ్ణాకార బాలశశిశేఖరే సింహవాహిని మణిపూరవాసిని || ౩||

కూష్మాణ్ణేతి చతుర్థరూపిణి బ్రహ్మాణ్డసృష్టి క్రీడావినోదినీ  
అష్టభుజే రవిమణ్డలవాసిని ఆది వ్యాధి హారిణి  
అనాహతనివాసిని || ౪||

స్కన్ధమాతీతి పంచమరూపిణీ మమతాఙ్కస్థిత షణ్ముఖజనని  
చతుర్భుజే పద్మాసనే సింహవాహిని విశుద్ధచక్రనివాసిని || ౫ ||

కాత్యాయనీతి షష్టరూపధారిణీ కాత్యాయన మహర్షినన్దిని  
చతుర్భుజే సువర్ణవర్ణే సింహవాహిని ఆజ్ఞాచక్రవాసిని || ౬ ||

కాలరాత్రీతి సప్తమరూప ధారిణీ భూతప్రేతభయఙ్కరి  
చతుర్భుజే కృష్ణే గార్ధభారూఢే సహస్రారపూజితే శుభఙ్కరి || ౭ ||

మహాగౌరీతి అష్టమరూపిణీ వృషభారూఢే శ్వేతామ్బరి  
ఆశ్వయుజాష్టమి పూజాప్రీతే చతుర్భుజే “గౌరీమనోహరి” || ౮ ||

సిద్ధిదాత్రీతి నవమరూపిణీ అష్టసిద్ధిదాయని శివార్ధాఙ్గిని  
ఆశ్వయుజ నవమినేవితే చతుర్భుజే కేసరివాహని || ౯ ||

ఏతాని దేవీ నవరూపాణి నవరాత్ర్యారాధన భక్తిమహోత్సవే  
పూజితాని యచ్ఛన్ని భక్తి జ్ఞాన వైరాగ్యాది మోక్షసమ్పదాని ।  
ఓం తత్సత్ ।

### ౨౪ రాగం వరుణప్రియ

శ్రీ వాసవీమాతా కుసుమామ్బ సజ్జాతా  
రక్షతు మాం లావణ్య విద్యుల్లతా || పల్లవి ||

బహురూప ధారిణీ బహుశక్తి రూపిణీ  
బహుమన్త్ర జననీ బహుతన్త్రకారిణీ  
గౌరవ బాలికామణీ గీతసుధావనీ  
“వరుణప్రియ” రాగరజ్జినీ రక్షతు మామ్ ।  
పాలయతు మామ్ || ౧ ||

కామేశ్వరీ మహావజ్రేశ్వరీ  
కులసున్దరీ త్రిపురసున్దరీ  
భగమాలినీ జ్వాలామాలినీ  
నీలపతాకా వహ్నివాసినీ రక్షతు మాం  
పాలయతు మామ్ || ౨ ||

నిత్యక్లిన్నా భేరుణ్ణా నిత్యా  
సర్వమఙ్గలా విజయా చిత్రా

శివదూతీ త్వరితా ఇత్యారాధితా  
షోడశనిత్యాస్వరూపిణీ రక్షతు మాం  
పాలయతు మామ్ || ౩||

× శుద్ధ మధ్యమ బాణచక్ర

౨× రాగ మారరజ్జీని

వాసవి త్వమేవ ప్రాతఃస్మరణీయే  
కన్యకే త్వం సర్వకాలారాధనీయే || పల్లవి ||

అమ్మికే సర్వజనపూజనీయే  
సాత్వికే సర్వ దేశోపాసనీయే  
పుత్రకామేష్టియాగ ఫలజన్యే  
విరూపాక్ష భగిని ఆదర్శకన్యే || ౧||

“మారరజ్జీని” రతిపతిభస్మజాత-  
భణ్ణాసురాంశజ గన్ధర్వరాజ-  
చిత్రకణ్ఠేన మోహితే కీర్తికన్యే  
విష్ణువర్ధనమర్దిని గీతసుధారాధ్యే || ౨||

౨౬ రాగ చారుకేశి

“చారుకేశి” కన్యకా పరమేశ్వరి  
కృశ్ణకేశి నవరత్నఖచిత పీరాధీశ్వరి || పల్లవి||  
మాణిక్య విద్రుమ గోమేధ వోఢూర్య ఖచితాని  
దశాఙ్గులీయాని తాటక్కుయుగలాని కణ్ఠహారాణి  
ధారయిత్వాసి అనుపమ లావణ్యవతి సౌందర్యవతి  
మమ ద్వినేత్రాభ్యాం ద్రష్టుం కథం శక్తోఽస్మి సుమతి || ౧||

భక్తివనరుహ జాజీ చమృక పున్నాగసుమ మాలిని  
పల్లవపాణి పతితపావని పన్నగేంద్రశయన భగిని  
షడ్రసయుత భక్త్య భోజ్య లేహ్య చోష్యాణి  
ప్రతిగృహ్యతాం హే దేవి గీతసుధార్షణి || ౨||

౨౭ రాగ సరసాణ్ణి

స్వప్నసదృశ జాగ్రదవస్థే కథమహం మోహగ్రస్తం  
 స్వప్నసదృశ దృశ్యవిశేష కథమహం శోకత్రస్తమ్ || పల్లవి||  
 అహం జానామి మాయాదేవి త్వమేవ మహామాన్త్రికే  
 వ్యాధిజరాబద్ధోఽహం సంసార జలార్ణవ నావికే  
 అహం తవ పుత్రోఽస్మి భక్తోఽస్మి సర్వజీవాత్మికే  
 కథం దృష్ట్వా మమ దైన్యం హర్షితాసి దయాచన్ద్రికే || ౧||  
 లాభనష్ట సౌఖ్యదుఃఖ జయాపజయ భేదం కుత్ర  
 యోగ భోగ రోగ త్యాగ విరాగభేదం కుత్ర  
 స్వప్నకాల మాత్రవేద్యం సర్వానుభవం సాధ్యం  
 “సరసాణ్ణి” జాగ్రతస్య సర్వమేవమేక మనృతమ్ || ౨||

౨౮ రాగ హరికామ్బోజి

దేహి మే భక్తి భిక్షాం కల్పవల్లి  
 శ్రీ వాసవీ కన్యకే అమృతవల్లి || పల్లవి||  
 బహుజన్మ కృతపాప విపిన దహనకరి  
 బహుకాల కృతయోగ సేవాఫలకరి  
 బహువిషయ మోహదాహ నివారిణి  
 బహువిదోపాసితే గీతసుధామోదిని || ౧||  
 చింతాపీడాన్ధకార సుదూరిణి  
 చిన్తనస్వరూపిణి సద్భక్తిపోషిణి  
 “హరికామ్బోజి” సురాగ తరణ్ణిణి  
 సర్వజీవ జ్ఞానయాత్రా సన్తోషిణి || ౨||

౨౯ రాగ శక్యరాభరణమ్

నాదవీణావాదన నిర్మగ్నహృదయే  
 అనాహతాహత నాదరజ్జుని మోదాశ్రయే జయజయ || పల్లవి||  
 శుకవాణి లీలాశుకపాణి విదుషీమణి జయజయ



గీతసుధా వనవిహారిణి స్వరలోకసజ్జ్వరిణి మాతే  
సుమార్పిత సద్భక్తి రాగరత్నహార విరాజిని జయజయ ॥ ౧ ॥

పరా పశ్యన్తి మధ్యమా వైఖరీ వాగ్రూపిణి జయజయ  
సాహిత్య సగ్గీత పీయూష రసాస్వాదినీ వేదవాణి జయజయ దివ్యగుణరాజితే ।  
శబ్దార్థసంయుత లేఖన వచన వాహిని హంసగామిని జయజయ ॥ ౨ ॥

స.రి.గ.మ.ప.ద.నీతి సప్తస్వర నవవిధ సంయోజిని జయజయ  
విశిష్ట స్వరవిన్యాసోదితానన్త రాగతానాలాపిని జయర్షయ  
ద్వాదశ చక్ర జనకరాగ మహాసామ్రాజ్య స్థాపిని గానయోగిని  
ఔడవ షాడవ వక్తరాగ సరోవర రసవిహార రాగిణి జయజయ ॥ ౩ ॥

ఇన్దు నేత్రాగ్ని వేద బాణ ఋతు ఋషి వసు జయజయ లోకమాతే  
బ్రహ్మ దిశి రూద్రాదిత్యేతి ద్విసప్తతిః మేలకర్తరాగ గ్రామ జయజయ  
“ధీర శక్య-రాభరణ” వజ్రకవచధారిణి వీరరమణి జయజయ ॥ ౪ ॥

ద్విసప్తతిః కావ్య గీతసుధావాహిని భవతారిణి జయజయ  
శ్రీ కన్యకా పరమేశ్వరి ఆత్మబలిదానకన్కణధరి మనోహరి ॥ ౫ ॥

స... స... సర్వజీవవికాసిని సజ్కర్షిణి బహుపరాక్  
రి... రి... రిపుసంహారిణి రిష్టసుదూరిణి బహుపరాక్  
గ... గ... గమక చమక కావ్యలాస్యాహ్లాదినీ బహుపరాక్  
మ... మ... మదనశరచ్ఛేదినీ జగన్మోహిని బహుపరాక్  
ప... ప... పామరోద్ధారిణి పరజ్ఞోతిస్వరూపిణి బహుపరాక్  
ద... ద... దమ శమ తితిక్షోపరతి చోదినీ బహుపరాక్  
ని... ని... నిగమాగమ గీతా స్మృతి శాస్త్ర శరీరిణి బహుపరాక్ ।  
జయ అమ్బే జగదమ్బే కన్యకామ్బే బహుపరాక్

రాగ... మధ్యమావతి  
దయామయి త్వాం సమీక్ష్య సమీక్ష్య నాహమస్మి  
సుధామయి త్వాం సామీప్య సామీప్య డాసోఽహమస్మి  
కృపామయి త్వాం విదిత్వా విదిత్వా సోఽహమస్మి  
చిన్మయి త్వమేవాహం అహం త్వమేవ అహం బ్రహ్మాస్మి ॥

ఏతదస్తు మమానుభవం హే విశ్వమాతే  
ఏతదస్తు సర్వస్యానుభవం హే ముక్తిదాతే ॥

ఓం శాన్తిః శాన్తిః శాన్తిః ॥

### 30 రాగ నాగానన్దిని

సౌమ్యరూపిణి శిష్టరక్షిణి కన్యకా పరమేశ్వరి  
ఘోరరూపిణి దుష్టశిక్షిణి రక్ష మాం విశ్వరూపధరి ॥ పల్లవి ॥

సచ్చారిత్ర్య సౌమనస్య సద్ధర్మనికేతనే  
సదాచార సద్విచార సద్భావనాసదనే  
సుగుణరత్నాకరి సర్వజీవ శుభజ్కరి  
సర్వశక్త్యాయుధధరి వరదాభయకరి ॥ ౧ ॥

చిక్షురాన్ధక ధూమ్రలోచన కరాలోద్ధతధ్వంసిని  
చామర భాష్కల తామ్రాసురోదగ్రాది దైత్యసూదని  
మహిషాసుర శిరచ్ఛేదిని దివ్యతేజస్విని  
రక్తబీజాసుర రక్తపానోద్విగ్న విలాసిని ॥ ౨ ॥

చణ్ణముణ్ణాసుర ప్రాణహారిణి చాముణ్ణేశ్వరి హితకరి  
శుమ్భునిశుమ్భు బలదర్పదమని శతృపీఠ భయజ్కరి  
కౌశికి కన్యకే కాలికే రక్ష మాం భద్రకాలికే  
విన్ధ్యవసిని విజయదుర్గే దుర్గే సంరక్ష పరామ్మికే ॥ 3 ॥  
నూతనాదుభుత శాన్త్యహింసా త్యాగయుత సమరదర్శిని  
త్రాహి మాం సుచిత్ర విచిత్ర సజ్జరణతన్త్ర శాలిని  
పరాక్రమి కామవశ క్రోధవశ నిరజ్కుశ చక్రవర్తి-  
విష్ణువర్ధన మర్దిని విమోచని “నాగానన్దిని” ॥ ౪ ॥

లలితాపరమేశ్వరి త్వమేవ అఖిలాణ్ణ జనయిత్రి  
కన్యాకుమారి త్వమేవ మమ ప్రాణదాత్రి జ్ఞానదాత్రి  
హే కన్యకా పరమేశ్వరి సమాధిఋషి వరదాత్రి  
త్వమేవ సత్యజ్ఞానానన్త రూపిణి గీతనుధాభినేత్రి మమ ॥ ౫ ॥

౬ శుద్ధ మధ్యమ ఋతుచక్ర

౩౧ రాగ యాగప్రియ

శ్రీమద్భాగవత కీర్తితే వాసవి  
“యాగప్రియ” కుసుమార్య సజ్ఞాతే దేవి || పల్లవి||

వైష్ణవీ మాధవీతి జపసంప్రీతే  
నారాయణీ ఈశానీతి నామగానస్తుతే  
దుర్గా కాలీ భద్రేతినామ సంస్తుతే  
కుముదా శారదా కన్యేతినమర్చితే || ౧||

చణ్ణికా కృష్ణేతి వర్ణితే సుఖదాతే  
విజయా మాయేతి సుకీర్తితే మానితే  
చతుర్దశ నామ ముక్తాహార శోభితే  
చతుర్దశ భువనాశ్రితే గీతసుధానుతే || ౨||

౩౨ రాగ రాగవర్ధిని

శ్రీకన్యకా మాతే ఆగ్నిపద్మ పీఠస్థితే  
వందే హం నగరేశ్వరాలయ ప్రతిష్ఠితే || పల్లవి||

త్రిభువన సమ్మోహిని శుకభాషిణి  
త్రిమూర్తి జనని వి“రాగ వర్ధిని”  
వందే హం దివ్యస్ఫురణ సౌధామిని  
విదుషీమణి గీతసుధాహ్లాదిని || ౧||

అష్టాదశ నగరాధీశ సజ్ఞాతే  
అష్టైశ్వర్యదాతే హే మన్దస్మితే  
అష్టమదవారిణి భక్తిభావోద్ధీపిని  
అష్టసాత్విక భావవికార కారిణి || ౨||

౩౩ రాగ గాజ్ఞేయభూషణి

నాహం శక్నోమి కర్తుం దీర్ఘ ధ్యానయోగం  
తవ గుణమహిమారతిరేవ మమ మధురయోగమ్ || పల్లవి||  
బహుద్రవ్య క్రియామయ తవార్చనే న మే హర్షం

దేహేన్ద్రియ చలన కలాపమయ నమనే న మే హర్షం  
 తవ భావమయ మస్త్రయోగే మమ మానసం తుష్యతి  
 తవ లీలావర్ణన ప్రోతే మమ హృదయం లాస్యతి || ౧||

పులకిత తనుమనహృదయేషు త్వమేవ సౌధామినీ  
 పరతత్త్వాసనే త్వమేవ సాధనప్రోల్లాసినీ  
 మనోఖిన్నతాపహారిణీ గీతసుధావని  
 మనీషిణీ హే వాసవి “గాజ్ఞేయభూషణీ” || ౨||

### ౩౪ రాగ వాగధీశ్వరి

కుసుమార్య తనయే కుసుమహృదయే  
 సన్నిధిం కురు మమ నత హృదయే || పల్లవి||

ఆగమశాస్త్రాధారే నిగమ సారే  
 భాస్కరాచార్య విద్యత్సాకారే  
 విష్ణువర్ధన నృపనూదనచతురే |  
 విష్ణుసోదరి శ్రీకరి భక్త్యాధారే || ౧||

నానాభరణధరి “వాగధీశ్వరి”  
 నలినకుటుల శుకధరి శుభకరి  
 ఆర్మవైశ్య వంశాబ్ధి సజ్జాతే  
 అహింసావ్రతే గీతసుధా తోషితే || ౨||

### ౩౫ రాగ శూలిని

విరాట్ విశ్వరూప ప్రదర్శిని భూనభోవ్యాపిని  
 శ్రీమద్కన్యకా పరమేశ్వరి నమస్తే నమస్తే బ్రహ్మరూపిణి || పల్లవి||

పశ్యామి కథం తవ విశ్వరూపమిదం చరాచరమయం  
 తేజోమయమత్యద్భుతం అలౌకికం అభూతపూర్వం  
 అనాద్యనన్తరూపిణి సర్వభూతాన్తర్యామిని  
 అనేక నదీసాగర తైల వన సస్యసంకూలశోభిని || ౧||

అనేక వదన నయన బాహూదర నలినచరణ శోభిని  
 అనేక శస్త్ర ప్రహరణధారిణి దినకర శశాంజ్కలోచని

సరసిజనాభ సరసిజోద్భవ సదాశివ త్రిమూర్తిమాతే  
సరసిజనాభసతి సరసిజోద్భవసతి భవసతిమాతే || ౨||

త్వం భూర్భువస్సువర్లోకత్రయ సర్వదా సంరక్షిణి  
మహార్లోక జనోలోక తపోలోక సత్యలోకస్వామిని  
అతలవితలసుతలతలాతల రసాతల మహాతల పాతాల  
వ్యాపిని అణ్ణజ స్వేదజోద్భిజ జరాయుజోద్భవ జీవసంకూలపాలిని || ౩||

రవికోటిదీప్తియుతే ఆపాదతలమస్తక లావణ్యయుతే  
నాగరుద్రాదిత్య యక్షగన్ధర్వ సిద్ధసాధ్యాసురవృన్ద వన్దితే  
అణ్ణపిణ్ణ బ్రహ్మిణ్ణ భాణ్ణోదరి మహాభయంకూరి నమస్తే  
ప్రసన్నా భవ శ్రీకరి సౌన్దర్యనిధీశ్వరి గీతసుధాకరి || ౪||

“శూలిని”శఙ్ఖిని చక్రిణి గదిని ఘణ్ణిని వారుణి  
సురవైరిగణధ్వంసిని అష్టదిగ్పాలకవృన్దనియన్త్రిణి  
బ్రహ్మకుణ్ణసుక్షేత్రే చతురుత్తరశత హోమకుణ్ణమధ్యే  
ఆత్మత్యాగ మహాయజ్ఞకారిణి గోలోక గామిని || ౫||

### ౩౬ రాగ చలనాట

గుహ్యతమే విమలే పాలయ మాం దీనం  
గురోరఙ్గి కమలే మమ చిత్తమస్తు లీనమ్మే || పల్లవి||

అన్ధకారేఽస్మిన్ గుహే నిరాశ్రితోఽస్మి  
అహంకారే జీవయాత్రే బన్ధితోఽస్మి  
మమకారే జీవనయాత్రే మోహితోఽస్మి  
దేహాత్మ వాహనే కర్మచక్రే భ్రమితోఽస్మి || ౧||

ప్రతి సూర్యోదయే జరాక్రమణమస్తి  
ప్రతి చంద్రోదయే నిద్రాపరవశతాస్తి  
సనాతనా “చల నాటక” రఙ్గ విశ్వసాక్షిణి  
వినూతన సమరవ్రతే గీతసుధాపావని || ౨||

### ౭ ప్రతి మధ్యమ ఋషిచక్ర

3౭ రాగ సాలగ

రాజయోగ సింహాసనాధీశ్వరి సంవిత్సాగరి  
 శ్రీ కన్యకా పరమేశ్వరి మాధవ సహోదరి || పల్లవి||  
 శబ్ద మాధ్యమేన సుశృతే దశనాదరూపిణి  
 ప్రాణ మాద్యమేన స్పర్శితే దశప్రాణరూపిణి  
 జ్యోతిర్మాద్యమేన దర్శితే జ్యోతిరగ్నిరూపిణి  
 శబ్ద స్పర్శ రూప రస గన్ధేతి బ్రహ్మరశ్మి రూపిణి || ౧||  
 భ్రాన్తి “సాలగ” భేదనశక్త సులభదృశ్యే  
 క్రాన్తి గీతసుధాపాన నిష్ఠ సులభవశ్యే  
 అణిమా మహిమా ప్రాప్తి ప్రాకామ్య సిద్ధీశ్వరి  
 లఘిమా గరిమా ఈశత్వ వశిత్వ సిద్ధేశ్వరి || ౨||

3౮ రాగ జలార్ణవ

మన్తశరీరిణి పరబ్రహ్మరూపిణి  
 కర్ప భావవికర్షిణి భోక్తుభావ దూరిణి || పల్లవి||  
 హ కారి త్వం స్థూలదేహీ వైశ్వానరరూపిణి  
 ర కారి త్వం సూక్ష్మదేహీ త్రైజనరూపిణి  
 ఈ కారి త్వం కారణదేహీ ప్రాజ్ఞరూపిణి  
 హ్రీఙ్కారి త్వం తురీయే పరబ్రహ్మ రూపిణి || ౧||  
 “జలార్ణవ” త్రయవేష్టిత భారతావని పావని  
 సృజన స్ఫురణ సౌధామిని గీతసుధాహ్లాదిని  
 భక్తి భుక్తిప్రదాయిని సర్వపురుషార్థప్రదే  
 భవతారిణి మనో వైర్మల్యప్రద యోగబలవరదే || ౨||

3౯ రాగ ఝాలవరాలి

కురు మమ హృదయం సద్భక్తిసుధామయం  
 తవ హృదయం సర్వజీవేషు దయామయమ్ || పల్లవి||  
 ధీరోదాత్త రమణి లోకమాతారూపిణి  
 మన్తముగ్ధోపమ ప్రజానురಾಗಿణి రజ్జుని

సమానాధిక రహితే క్షమాత్యాగ సమన్వితే  
“ఝాలవరాలీ”వాహం కురు మమ విమోచనమ్ ॥ ౧॥

కౌసుమ్భికుసుమశ్రేష్ఠీ కీర్తివర్ధిని  
విరూపాక్ష వాత్సల్యసరసి వినోదిని  
కృతయుగ శ్రేతాయుగ ద్వాపరయుగాధీశ్వరి  
కలియుగావతారిణి గీతసుధాకరి ॥ ౨॥

### ౪౦ రాగ నవనీత

అనాహత చక్రనిలయే వాసవి సుకన్యే  
అనాహత నాదవలయే మహాధన్యే ॥ పల్లవి॥

సమగ్ర సమృదేశ్వరి సమగ్ర జ్ఞానాధీశ్వరి  
సమగ్ర యశో సామ్రాజ్య మోదకరి  
సమగ్ర వైరాగ్య సింహాసనేశ్వరి  
సమగ్ర ధర్మైశ్వర్య నిధీశ్వరి ॥ ౧॥

అనూహ్య ద్యుతిమయ బ్రహ్మాణ్డాలయే  
అనుపమాద్భుత చరితే యోగమాయే  
వందేఽహం నతజనత్రాతే శ్రీమాతే  
గీతసుధాప్రీతే విద్యాదాతే ॥ ౨॥

ఉద్యద్రవి సహస్ర ప్రకాశయితే  
శబ్దబ్రహ్మ రూపిణి ద్వాదశదలసహితే  
అపార కరుణార్ణవే “నవనీత”హృదయే  
అసీమ యోగశక్తియితే స్ఫురణోదయే ॥ ౩॥

### ౪౧ రాగ పావని

సర్వబీజ మన్తాత్మికే వాసవామ్భికే  
సర్వమన్త జాప్యతుష్టే భువనామ్భికే ॥ పల్లవి॥

ఓం హ్రీం ఐం క్లీం సౌః వం నమః  
శ్రీ వాసవి కన్యకా పరమేశ్వరి దేవ్యై స్వాహా  
ఇతి గాయత్రీ మన్త సజ్ఞ్యకా మన్తరాజజనని

ఆత్మశక్తి వర్ధిన శాన్తి సౌఖ్య దాయిని హితవాదిని || ౧||

చిత్తవాఙ్మూల్య దూరిణి శరణాగత “పావని”  
విషయాకర్షణ దౌర్బల్యదూరిణి విదుషీమణి  
జ్ఞాతృ జ్ఞాన జ్ఞేయరూపిణి సమదర్శిని  
అవస్థాత్రయ సాక్షిణి వినతగీతసుధావని || ౨||

### ౪౨ రాగ రఘుప్రియ

గోదావరీ సలిల విహార వినోదిని  
శ్రీ కన్యకాపరమేశ్వరి కుసుమగుప్తనన్దిని || పల్లవి||

సుషుమ్నా నాడీ సఞ్చారిణి వరదే  
రోమాఙ్చన కమ్పనకారిణి మోదదే  
నాదబిన్దుకలాతీతే గీతసుధే  
వేదనాదోపాసితే ఆత్మవిదే || ౧||

కారుణ్య పీయూష తరణిణి జనని  
కర్మపరిపాక సాక్షిణి శ్రితావని  
ధర్మరక్షణార్థం భేదనాశిని  
కర్మకౌశలార్థం భేదపాలిని || ౨||

“రఘుప్రియ” కులతీలక రామరూపి కృష్ణభగిని  
సోఽహం భావధ్యాన నిరత శ్వాసనియన్త్రిణి  
దాసోఽహం భావవినన్త్ర శ్వాససఞ్చాలిని  
నిరవధి సుఖభాగ్యం దేహి మే క్షిప్రవరదాయిని || 3||

### ౮ ప్రతి మధ్యమ వసుచక్ర

#### ౪౩ రాగ గవామ్బోధి

“శ్రీ” మాతే వాసవామ్బే న జానే న మన్తం న తన్తం  
జానే న ధ్యానం నావాహనం న భక్తిస్తోత్రం  
“క” లిమల స్నిగ్ధోఽహం మమానన్త దురితాని దహ దహ  
“న్య” క్షావ జయాపజయ యశాపయశేషు తితిక్షాం ప్రద



“కా ” పురుషతాం త్యక్త్వాహమస్మి గురుదర్శిత పథగామినీ  
 “ప ” రమసుఖప్రదమేవ తవ దివ్య గుణ చింతామణి ॥ ౧॥  
 “ర” మ్యే సౌమ్యే శృతిజ్ఞానగమ్యే మాం త్యక్త్వా మా గచ్ఛ  
 “మే ” ధాశక్తిం బ్రహ్మవర్చసం కృపయా మే యచ్ఛ ప్రయచ్ఛ  
 “శ్వ ” సనబలరూపేణ జీవరక్షాకరి త్వరితమాగచ్ఛ  
 “రి” పుసమూహ ధ్వంసినీ గీతసుధావని మాం రక్ష సంరక్ష ॥ ౨॥

“గవామ్నోభి” వణిక్కులోద్భవే మాం సంరక్ష  
 గోమాతా నేవాభక్తి సహితే శ్రీమాతే రక్ష  
 వైశ్యకులాచార్య భాస్కర గురువచనపాలిని  
 క్షత్రకులాచార్య ధౌమ్య ఋషి వన్ధ్యారాచవతారిణి ॥ ౩॥  
 శ్రీ..క..న్య..కా..ప..ర..మే..శ్వ..రి..

### ౪౪ రాగ భవప్రియ

వాసవి వరదా “భవ ప్రియ” భాషిణీ  
 వామనయని వందేహం త్వాం ఫణివేణి ॥ పల్లవి॥  
 చ్యవన ఋషి శిష్య ధర్మనన్దనగుప్త స్తుతే  
 ఆదిశేష వర్ణితే అపూర్వ మహిమాయుతే  
 భక్తియోగి గణ వేష్టితే త్యాగోపేత కర్మార్చితే  
 భాస్కరాచార్య వర్ణిత లీలాప్రదర్శితే ॥ ౧॥  
 అవిద్యాఽస్మితా రాగ ద్వేషాభినివేశేతి  
 పఞ్చక్షేప బాధా వారిణి విరాగిణి  
 ఊరుజాన్వయ పోషిణి గోసేవానన్దిని  
 గీతసుధా తోషిణి స్వసుఖదాయని ॥ ౨॥

### ౪౫ రాగ శుభపన్తువరాలి

మమ ప్రాణప్రయాణకాలే కథం తవ ధ్యానం హే వాసవి  
 మమ హృన్మన్దిర నివాసినీ భవ కృపయా అద్వైవ హే పరదేవి ॥ పల్లవి॥  
 త్రిగుణాత్మిక సంస్కారసంకల్పయే వివేచనా శూన్యోఽస్మి  
 మమ జన్మజన్మ కర్మధర్మ రహస్యవిజ్ఞాన రహితోఽస్మి

సగుణ నిర్గుణ మర్మవేత్తే అన్తర్ముఖత్వప్రియోఽసి  
 ఉత్తరాయణ దక్షిణాయన గమనరహస్య బోధిని ॥ ౧॥

నేచ్ఛామి పరమపదం మాతే నేచ్ఛామి జన్మరాహిత్యం  
 వాఙ్మయామి తవ మహిమాన్విత చారుచరణ సాన్నిధ్యం  
 మన్దస్మిత సమ్మోహక వదనే చారుతేజోనయనే  
 “శుభపన్తవరాలి” గమనే గీతసుధాశ్రిత సౌశీల్యసదనే ॥ ౨॥

౪౬ రాగ షడ్విధమార్గిణీ

దీనోఽస్మి మాయాధీనోఽస్మి వాసవి  
 మాయే త్వం నిర్మాయే సంరక్ష పరదేవి ॥ పల్లవి॥

కర్మచక్ర సఙ్గాలిని భక్తిం మే ప్రయచ్ఛ  
 క్షేత్ర క్షేత్రజ్ఞ రూపిణి వివేకం ప్రయచ్ఛ  
 కుసుమార్య నన్దిని విరూపాక్ష భగిని  
 సారసదల నయని సర్వలోక సాక్షిణి ॥ ౧॥

చరాచరాత్మక విశ్వాన్తర్యామిని  
 బ్రహ్మ నిర్వాణరూపిణి త్రిదేవి జనని  
 నవ రస భక్తి గీతసుధా స్వాదిని  
 నవ నవోన్నేష శాలిని రజ్జుని ॥ ౨॥

శబ్ద జ్యోతి ప్రాణద్వారా అన్వేషితే  
 కర్మ భక్తి జ్ఞాన ద్వారా సద్దర్శితే  
 సర్వపథ ప్రదర్శిని “షడ్విధమార్గిణి”  
 హృత్పుణ్డరీక నిలయే ప్రత్యగాత్మ రూపిణి ॥ ౩॥

౪౭ రాగ సువర్ణాణ్ణి

మమ హృదయే జ్ఞానజ్యోతిం స్థాపయ  
 వాసవామ్మికే మాం పరిపాలయ ॥ పల్లవి॥

సర్వపుణ్య తీర్థాత్మికే కన్యకే  
 సర్వభూతాత్మికే త్రిగుణాత్మికే  
 ఆపరోక్ష జ్ఞానోదయే “సువర్ణాణ్ణి”

ఆకర్షణ వికర్షణమయే శుభాజీ ॥ ౧॥

పరావిద్యాలయే సర్వధర్మసమన్వయే  
పరాశక్తి యోగమాయే గీతసుధాశ్రయే  
మానసాశ్వ వేగనియన్త్రణ బోధిని  
విశ్వ తైజస ప్రాజ్ఞ రూపిణి సాక్షిణి ॥ ౨॥

నామరూపాకార దిగ్దేశ కాలవివర్జితే  
గుణకర్మ వయోజాతి లిజ్జభేధ రహితే  
చిదగ్ని కుణ్ణసమ్భూతే సురేన్ద్రసన్నతే  
ప్రణవనాదమయ జగత్సంప్రీతే ॥ ౩॥

౪౮ రాగ దివ్యమణి

సమస్త విశ్వవినుతే వాసవిమాతే  
సర్వవిద్యా సారామృతే సర్వాధిదేవతే ॥ పల్లవి॥

తవ మహిమాగానేన వినా కుతో మహ్యం సుఖం  
తవ చరితామృతేన వినా కుతో జన్మసార్థక్యం  
భవతు మమ కృతిహర్షితా గీతసుధాత్రాతే  
తవ కృపావర్షమస్తు వైశ్యాబ్ధి సజ్ఞాతే ॥ ౧॥

నిత్యార్చితే వికల్ప వివర్జితే  
అద్వైత భావశోభితే పరదేవతే  
“దివ్యమణి”హార భూషితే గురుస్తుతే  
బ్రహ్మతేజో విరాజితే గుణసుమార్చితే ॥ ౨॥

౯ ప్రతి మధ్యమ బ్రహ్మచక్ర

౪౯ రాగ ధవలామ్బరి

శుకపాణి హే వాసవి శ్రీమాతే  
కోకిలవాణి మామవ ప్రాణదాతే ॥ పల్లవి॥

అష్టాదశ నగరస్వామి జ్ఞానవర్ధిని  
తవ జననీజనక ధైర్య సైర్య స్థాపిని

సర్వేషాం హృద్ధౌర్బల్య నివారిణీ  
ఘనశైలపురే అపూర్వకన్యామణీ || ౧ ||

సౌందర్యనిధీశ్వరి “ధవలామ్బరి”  
ధ్యానయోగగోచరి పావనకరి  
గీతసుధాధరి అభయఙ్కరి  
చతుర్దశ భువనైకాధీశ్వరి || ౨ ||

భూలోక భువర్లోక సువర్లోక-  
మహర్లోక జనోలోక తపోలోక-  
సత్యలోక స్వామిని సర్వలోకపాలిని  
ఇచ్ఛాశక్తి జ్ఞానశక్తి క్రియాశక్తి ప్రసారిణీ || ౩ ||

×౦ రాగ నామనారాయణీ

భవతు సుప్రీతా ఆబాలగోప నిత్యాశ్రితా  
అహింసా శాన్తి రణమహోద్యమవ్రతా వాసవి మాతా || పల్లవి ||

వైశాఖ శుద్ధదశమీ భృగువాసర జన్మధారిణీ  
ప్రాభాతస గోత్రోద్భవా పేనుగోణ్ణాధీశ నన్దిని  
పునర్వసు నక్షత్రసహిత జన్మలగ్న సమ్భూతా  
విరూపాక్ష సహజాతా భవతు సంప్రీతా || ౧ ||

అనుపమ లావణ్య సౌందర్య మాధుర్యయుక్తా  
నిరతిశయ జ్ఞాన కలా విద్యా విజ్ఞానసంయుక్తా  
కన్యకా పరమేశ్వరీ “నామ నారాయణీ” ననన్దా  
సర్వ దేశేషు సర్వకాలేషు భవతు సుప్రీతా సర్వదా || ౨ ||

సర్వోత్తమ యస్త్ర తస్త్ర మస్త్ర రహస్యశక్తి జనని  
సర్వోత్తుక్ల తరణిత చైతన్య లాస్య వైభవోల్లాసిని  
సర్వసమ్ప్రాప్తిణీ భాస్కరాచార్య గురువరకీర్తివర్ధిణీ  
సర్వోద్ధారిణీ సర్వనియన్త్రిణీ గీతసుధాతరణిణీ || ౩ ||

౫౧ రాగ కామవర్ధిని

పాలయ మాం సదా మీనలోచని  
కృపయా సదా శ్రీ వాసవి జనని ॥ పల్లవి ॥

అమృతసారాభివర్షణీ అమ్బే  
ధర్మయుత “కామవర్ధిని” సుప్రభే  
షట్పక్రోపరి శోభిని నిరామయే  
షడ్వైరి దమని హే దివ్యాశ్రయే ॥ ౧ ॥

కర్మాకర్మవికర్మ భేదబోధిని  
కర్మసంఘ హారిణీ గీతనుధారాగిణీ  
ధర్మార్థ కామ మోక్ష ఫలప్రదే  
ధర్మాధర్మాతీత మోక్షసంప్రదే ॥ ౨ ॥

౫౨ రాగ రామప్రియ

ఆత్మజ్ఞాన ప్రదాయిని వాసవీ వేదమాతే  
ఆత్మా“రామప్రియ” మహర్షి వృన్దాశ్రితే ॥ పల్లవి ॥

సాధకాన్తఃకరణ చతుష్టయ మథని  
పంచవృత్తి తరణిణీ సర్వ సాక్షిణీ  
యోగసాధకాత్మశక్తి సంవర్ధిని  
రాగానురాగోద్ధీపిని విరాగిణీ ॥ ౧ ॥

మనోకరణ నిగ్రహ బలదే నిరంజని  
బుద్ధి కరణ దోషహారిణీ మోదిని  
అహమ్భావ నాశిని దాస్యభక్తిరంజని  
చిత్తకరణే సుసంస్కార ప్రకాశిని ॥ ౨ ॥

ప్రమాణ వృత్తిముఖేన విశ్వ ప్రదర్శిని  
విపర్యయ వృత్తిద్వారా మాయాసంఘ్నాలిని  
వికల్ప వృత్తి మాధ్యమేన సృజన బలపాలిని  
స్మృతివృత్తి రుపేణ అనుభవ సజ్జీవిని ॥ ౩ ॥

ఆనందమయ కోశవాసిని పర-  
మానంద దాయిని పరనామ వాసిని

వర్ణనాతీత రూపిణి జనరజ్ఞుని  
శుద్ధవృత్తి రక్షిణి గీతసుధా పావని ॥ ౪॥

౫౩ రాగ గమనశ్రమ

త్వాం స్మరామి ఆర్షధర్మ పాలన రక్షణ తత్పరే  
తత్త్వసారే తత్త్వాకారే తత్త్వాధారే సురుచిరే ॥ పల్లవి॥

భణ్ణాసురాంశజ విష్ణువర్ధన నరాధిప మర్ధిని  
కుబేరాంశజ వైశ్యవంశోద్ధారిణి ధీరరమణి  
రక్ష మాం కామ క్రోధలోభాది వైరినాశిని  
అష్టవిధ మద మోహశోకామ్బునిధి శోషిణి ॥ ౧॥

వీరకేసరి పరివర్తని వీరముష్టి కులకృపాకరి  
మల్లరాత్మ బలిదానవరదే మైలారకుల రక్షాకరి  
లాభశ్రేష్ఠి వీరకంకణ ప్రదే సద్గతిదాయిని  
కామ్యార్థ “గమనశ్రమ” హారిణి గీతసుధావాహిని ॥ ౨॥

౫౪ రాగ విశ్వమ్భరి

శ్రీ విద్యాధారే విద్యాధరే  
శ్రీ వాసవి “విశ్వమ్భరి” పరాత్పరే ॥ పల్లవి॥

ధర్మరక్షణ తత్పరే లోకోత్తరే  
పరివర్తనచతురే బిమ్బాదరే  
భాస్కరాచార్య శిష్యోత్తమే  
భావసంకుడ్ధిం దేహి దేహి మే ॥ ౧॥

గుణత్రయమయి విశ్వప్రేమమయి  
సదానన్దమయి సచ్చిన్మయి  
సారస కుటుల శుకకరద్వయి  
సారసదల నయని గీతసుధామయి ॥ ౨॥

౧౦ ప్రతి మధ్యమ దిశిచక్ర

×× రాగ శ్యామలాంజ్ఞీ

భావయామి బాలచన్ద్రశేఖరీం  
వాసవీం ఘనశైలనగరేశ్వరీమ్ || పల్లవి||

త్రిదేహ పాలనకరీం త్రిశక్తిరూపధరీం  
త్రితాప దూరీకరీం త్రిగుణభేలనకరీం  
సుప్త ప్రతిభోద్ధీపనకరీం శ్రీకరీం  
భావయామి కృపాసాగరీం శ్రీకరీమ్ || ౧||

గాన కావ్య చిత్ర శిల్ప చతురాం సురుచిరాం  
మనోవాచామగోచరాం సుధీవరాం  
చతుర్వేద సారాం తత్త్వాకారాం  
భావయామి సజ్జీతసుధాధారాం శ్రీకరీమ్ || ౨||

సౌందర్య రత్నాకరీం సుజనరక్షణకరీం  
సత్యానన్దకరీం “శ్యామలాంజ్ఞీ” రూపధరీం  
చతుర్వింశత్యక్షర మన్త గోచరీం  
చరాచరానన్దకరీం సుకుమారీమ్ || ౩||

×౬ రాగ షణ్ముఖప్రియ

శ్రీవిద్యోపాసక నిత్యారాధితే  
రక్ష మాం సర్వదా వాసవీ మాతే || పల్లవి||

భక్తిభావోపాసితే కామితార్థ దాయని  
జ్ఞానపుష్పపూజితే ద్వైతభావనాశిని  
సృష్టిక్రమే అర్చితే ప్రవృత్తికారిణి  
సంహారక్రమే పూజితే నివృత్తికారిణి శ్రీకరీమ్ || ౧||

నవావరణమయ శ్రీచక్రేశ్వరి  
నవ నవ భావాంజ్కరి గీతసుధాకరి  
“షణ్ముఖప్రియ” వాణీప్రియ శ్రీప్రియ స్తుతే  
గన్ధర్వ గానసుధాతరణిణి ముదితే || ౨||

అణిమా సిద్ధిస్వామిని లఘిమా సిద్ధిదాయని |  
మహిమా సిద్ధికారిణి ఈశిత్య సిద్ధిశోభిని |

వశిత్వ సిద్ధిరాజని ప్రకామ్య సిద్ధిధారాణి  
 భుక్తి సిద్ధివిరాజని ఇచ్ఛాసిద్ధి ప్రపూరిణి ।  
 ప్రాప్తి సిద్ధిజయమోదిని అష్టసిద్ధిజనని

౫౭ రాగ సింహేంద్ర మధ్యమ

సమదర్శిని సృష్టిచదురజ్ఞ హర్షిణి కుసుమనన్దిని  
 సాధకోద్ధారిణి అమోఘాభ్యాస స్ఫూర్తి దాయిని ॥ పల్లవి॥

ఆదిపరామ్మికావతారిణి భవతారిణి  
 శ్రీకన్యకా పరమేశ్వరి పాలయ మాం శుకపాణి  
 మనోవాచామగోచరే కావ్యచిత్ర చతురే  
 చతుర్వేదసారే ధ్యానయోగగోచరే తత్త్వాకారే ॥ ౧॥

పద్మశయన చక్రవర్తి నిరజ్జుశత్య విరోధిని  
 పురుష“సింహేంద్ర మధ్యమ” పాణ్డవసఖభగిని  
 ఆసీమ త్యాగధన వైశ్యదమ్పతి ముక్తిదాయిని  
 అహింసా దీక్షాసమ్బద్ధ నవ్యపథగామిని ॥ ౨॥

విషాదగ్రస్త కుసుమశ్రేష్ఠి జ్ఞానప్రబోధిని  
 విష్ణువర్ధన సుతరాజేంద్ర విలాప సుదూరిణి  
 ద్యుత్తరశత లిజప్రతిష్ఠిత పేనుగోణ్డాధీశ్వరి  
 రాజగురు భాస్కరాచార్య ప్రియశిష్యా రుపధరి ॥ ౩॥

౫౮ రాగ హేమవతి

మాం పరివర్తయతు అప్రతిమ కన్యా  
 “హేమవతి” యాగజన్యా కీర్తికన్యా ॥ పల్లవి॥

సుకోమలహృదయా యోగమాయా  
 సర్వజీవాశ్రయా మహామాయా  
 అభయాప్రమేయా గీతసుధాలయా  
 మాం పరివర్తయతు శాస్త్రవిధిప్రియా ॥ ౧॥

గుణగ్రహణాభ్యాస ప్రీతి మూలా  
 నటనరహిత మైత్రికరుణలోలా



వందారుజనవత్సలా నిష్కలా  
మాం పరివర్తయతు ధ్యానశీలా ॥ ౨॥

౫౯ రాగ ధర్మవతి

హే భగవతి సద్గమయ అసతో మా  
హే “ధర్మవతి” జ్యోతిర్గమయ తమసో మా ॥ పల్లవి॥  
సమాధి ఋషి వరదాయని పరాశక్తిరూపిణి  
కుసుమామ్బ కుసుమార్య సౌఖ్యవర్ధిని  
విరూపాక్ష వాత్సల్య రజ్జుని రాగిణి  
వణిక్కులకన్యామణి శ్రీతచింతామణి ॥ ౧॥  
అలౌకిక సుమధుర సూక్తిసంవర్ధిణి  
ఆత్మజ్ఞానార్థ నృత్యగానవినోదిని  
అహింసా త్యాగమయ సమరపథ గామిని  
భక్తిజ్ఞాన ప్రదాయని గీతసుధావని ॥ ౨॥

౬౦ రాగ నీతిమతి

వాసవి మాతే “నీతిమతి” ద్యుతిమతి  
సర్వ జీవ హృద్దేశే తిష్ఠసి చిజ్జ్యోతి ॥ పల్లవి॥  
నయనాలయే హే చాక్షుషజ్యోతి  
మనోనిలయే హే భాస్వరజ్యోతి  
బుద్ధిసదనే హే త్రైజనజ్యోతి  
బ్రహ్మాణ్ణ వలయే హే పరజ్ఞోతి ॥ ౧॥  
ఘనశైలపురాధీశ్వరి వరాభయకరి  
అగణిత విన్యాసమయ విశ్వరూపధరి  
లోక ప్రదక్షిణే ఆశుమోద దాయని  
ఆత్మప్రదక్షిణే ఆశుమోక్షదాయని ॥ ౨॥  
సత్వగుణ రజోగుణ తమోగుణ పూర్ణే  
గుణాతీత కర్మయుక్తే ఆత్మరతిపూర్ణే  
ద్వంద్వాతీతే అవస్థాతీతే దేశాతీతే

దిక్కాలాతీతే సర్వాతీతే గీతసుధాస్తుతే || 3||

౧౧ ప్రతి మధ్యమ రుద్రచక్ర

౬౧ రాగ కాంతామణి

జ్ఞానభక్తి మాధుర్య రసవాహిని  
తవార్చనం కరిష్యే వాసవిజనని || పల్లవి||

సురధేనురూపిణి మోదదుగ్ధవర్షిణి  
మనస్విని యశస్విని రజ్జుని  
విశ్వస్పందన రూపిణి గీతసుధావని  
సకలప్రాణ స్పందనగతినియన్త్రిణి || ౧||

అరవిన్ద నీలోత్పల నవమల్లికా  
అశోక చూతేతి వైవిధ్యమయ  
మదన పంచుశరాభిముఖే క్రీడసి  
అసంకశస్త్రధారిణి “కాంతామణి” || ౨||

౬౨ రాగం రిషభప్రియ

భజరే మానస వైశ్యవంశోద్ధారిణీం  
వాసవి కన్యామణీం విశ్వమోహినీమ్ || పల్లవి||

హర్షామర్షోద్వేగ దూరిణీం  
రాగద్వేష భీత్యాపహారిణీం  
మదోన్మత్త దైత్యకుల భజ్జునీం  
విష్ణువర్ధన భూపమర్దినీమ్ || ౧||

జీవభావార్పణ ప్రహర్షితాం  
జగదానన్దకర లీలానిరతాం  
విజ్ఞ జన జ్ఞానగోష్ఠి మోదదాం  
“రిషభప్రియ” రాగరత గీతసుధామ్ || ౨||

౬౩ రాగ లతాజ్ఞీ

సర్వాధిష్ఠాత్రి కుసుమామ్బుపుత్రి  
వాసవి దివ్యనేత్రి “లతాజ్ఞీ” శుభగాత్రి || పల్లవి||

స్థావర జగ్గమాత్మక విశ్వజనయిత్రి  
సర్వజీవైక పాత్రాభినేత్రి  
సర్వ సౌఖ్యదుఃఖానుభవ దాత్రి  
జాగ్రత్స్వప్నాత్ ఉత్తిష్ఠితస్య ముక్తిదాత్రి || ౧||

శిష్ట రక్షణార్థం సౌమ్యరూపధరి  
దుష్ట శిక్షణార్థం ఉగ్రరూపధరి  
సర్వరూప నామాకార బలగుణశాలిని  
సర్వవిధ యోగరజ్జుని గీతసుధా వాహిని || ౨||

పదసేవనార్చన వందనాత్మనివేదన-  
శ్రవణ కీర్తన స్మరణ సఖ్య దాస్యేతి  
నవవిధ భక్తితోషిణి మమ కీర్తన హర్షిణి  
పరాభక్త ముక్తిదాయని సగుణనిర్గుణరూపిణి || ౩||

౬౪ రాగ వాచస్పతి

హిరణ్మయ కోశే ఆత్మతత్త్వరూపిణి శుకపాణి  
ప్రీజ్కారనందనసంఘోరిణి వాసవి శుభవాణి || పల్లవి||

పరమానంద పయోసాగరి ప్రశాంతచిత్త వశజ్కరి  
పరమోన్నత యోగధామేశ్వరి పద్మకుటులధరి  
“వాచస్పతి” ఇన్ద్రాగ్ని వాయు యమ నిరురుతి  
ఋశాన వరుణ కుబేర దిక్పాలక నియన్త్రిణి || ౧||

సర్వవిధోత్సవార్చితే కర్మయోగి వృన్ద సమాశ్రితే  
భక్తి శక్తి సహిత ముక్తిం ప్రయచ్ఛ భుక్తిదాతే  
అమృతస్వరూపే సర్వే సుఖినః భవన్తు  
ఆత్మ గీతసుధాపానే సర్వే తుష్యన్తు || ౨||

౬౫ రాగ మేచకల్యాణి

భజామి శ్రీ కన్యకా పరమేశ్వరీం  
 భవచక్రేశ్వరీం శ్రీచక్రేశ్వరీమ్ || పల్లవి||

శ్రీవిద్యోపాస్యాం నిత్యారాధ్యాం  
 శ్రీతపూజ్యాం శ్రీసహిత వైశ్యకులనేవ్యాం  
 సృష్టికమే సమర్పితాం ప్రవృత్తికారిణీం  
 గృహస్థాశ్రమప్రియ మార్గదర్శినీమ్ || ౧||

సంహారకమే సమ్నూజితాం నివృత్తికారిణీం  
 సంన్యాసాశ్రమప్రియ భక్తీసమ్పద్ధాయినీం  
 విషయవిముఖత్వ శక్తి సంవర్ధినీం  
 భజామి జ్ఞానవిజ్ఞానైశ్వర్య ప్రసాదినీమ్ || ౨||

మధురిపు విరిచ్చో పశుపతి జననీం  
 సురగణ సద్భావలాస్య వినోదినీం  
 అహింసా పథగామినీం “మేచకల్యాణీం”  
 సుప్త సుజ్ఞానాభివ్యక్తికారిణీమ్ || ౩||

చిదానన్దలహరీం గీతసుధాసాగరీం  
 బ్రహ్మశక్తీశ్వరీం కారుణ్యమాధూరీం  
 పరమేశ్వరీం పరన్దామేశ్వరీం  
 ప్రీఙ్కార బీజాక్షరీం లోకేశ్వరీమ్ || ౪||

౬౬ రాగ చిత్రామృరి

పూర్ణసుధాంశు ముఖి ప్రహసన్ముఖి  
 త్రాహి మాం వాసవి సాధుజనరక్షకి || పల్లవి||

సర్వమన్త్రాత్మికే సర్వయన్త్రాత్మికే  
 సర్వతన్త్రాత్మికే గీతసుధాత్మికే  
 షోడశ కలాత్మికే త్రిగుణాత్మికే  
 పంచమహాభూతాత్మికే అసురాంతకే || ౧||

వారాహీ వైష్ణవీ ఇన్ద్రాణీ కౌమారీ  
 బ్రాహ్మీ చాముణ్డా మహేశ్వరీతి శక్తిధరి

దివ్య సప్తమాతృకాస్వరూపధరి  
పరిపరి నామరూపధరి “చిత్రామృరి” ॥ ౨॥

౧౨ ప్రతి మధ్యమ ఆదిత్యచక్ర

౬౭ రాగ సుచరిత్ర

ధన్యా సుకన్యా మహామాన్యా  
పాలయతు మాం వైశ్యాభి కన్యా ॥ పల్లవి॥

సేవ్యా సమ్భావ్యా మహాపాస్యా  
పాలయతు మాం పూర్ణవన్ద్యాస్యా  
గుప్తా సన్తప్తా సన్తప్తాశ్రితావసీ  
పాలయతు మాం కలిమలహారిణీ ॥ ౧॥

గోప్తా సన్ధిప్తా “సుచరిత్రా” సునయనీ  
పాలయతు మాం త్రితాప వారిణీ  
అనాద్యనన్తరూపిణీ సృష్టిఖేలన రజ్జునీ  
పాలయతు మాం గీతసుధావసీ ॥ ౨॥

౬౮ రాగ జ్యోతిస్వరూపిణీ

సాత్వికాన్తఃకరణ వాసినీ ప్రసీద  
పరం “జ్యోతిస్వరూపిణీ” ప్రసీద ॥ పల్లవి॥

సృజనాత్మిక స్ఫూర్తి ప్రమోదదే  
రచనాత్మక శక్తి బుద్ధి ప్రతిభా బలదే  
కావ్య శాస్త్ర నాట్య చిత్ర వినోదినీ  
సజ్గీత సాహిత్య శిల్ప జ్ఞానదాయినీ ॥ ౧॥

సర్వవిద్యా పారజితే సుశృతే  
సుజ్ఞాన విజ్ఞాన దీపారాధితే  
అనూచాన వేద వాఙ్మయవేత్తే  
వాసవి జగన్మాతే గీతసుధాశ్రితే ॥ ౨॥

౬౯ రాగ ధాతువర్ధిని

త్వయా తతమిదం విశ్వం వాసవి పావని  
 వైవిధ్యమయ “ధాతువర్ధిని” దేహవాహని ॥ పల్లవి ॥  
 అస్తి జాయతే వర్ధతే పరిణమతే  
 అపక్షీయతే శరీరమిదం నశ్యతే  
 ఇతి జ్ఞాత్వాపి నిత్యపదం న జానామి  
 గురుమన్త్ర దీక్షితోఽపి ధ్యానరతిం న జానామి ॥ ౧ ॥  
 నవద్వారయుతపుర దేహస్యాభిమానే  
 అహర్నిశం వివశోఽస్మి విషయయానే  
 జనన మరణ చక్రవర్తిని సనాతని  
 భవతారిణి గీతసుధోద్ధారిణి ॥ ౨ ॥

౭౦ రాగ నాసికాభూషణి

చారుమానుష విగ్రహరూపధారిణి  
 చారు “నాసికాభూషణి” వాసవి మానిని ॥ పల్లవి ॥  
 త్రితను చేతన కారిణి త్వమేవాసి  
 త్రిమల సుదూరిణి త్వమేవాసి  
 త్రితాపసన్తస్త పరిరక్షిణి త్వమేవ  
 త్రిగుణ లీలావిలాసిని త్వమేవ ॥ ౧ ॥  
 అవస్థాత్రయ సాక్షిణి కా త్వయా వినా  
 మూఢశ్రద్ధాపహారిణి కా త్వయా వినా  
 చిన్తామణి మన్దిరనివాసిని త్వమేవ  
 గీతసుధాగాన యోగాహ్లాదిని త్వమేవ ॥ ౨ ॥

౭౧ రాగ కోసల

కిం కర్తవ్యమితి సమ్మూఢోఽస్మి  
 న జానామి యోగం తవ పదభ్రుజ్ఞోఽస్మి ॥ పల్లవి ॥  
 ఉద్ధరేదాత్మనా ఆత్మానమితి  
 మా త్యజ మాం పాహి ధర్మవతి

పురాకృత కర్మాణి చిత్తకోశే ముద్రితాః  
నవభావతరంగాః మనోసాగరే ఘర్షితాః ॥ ౧॥

అజ్ఞాన నాశిని భక్తోద్ధారిణి  
ఆశుపరివర్తిని గీతసుధా స్వామిని  
చతుర్విధ సంస్కార విలాస సాక్షిణి  
ఆత్మశక్తిం వర్ణయ ఆత్మవిద్యాదాయని ॥ ౨॥

ఉదార సంస్కారాః నిత్యప్రకటితాః  
విచ్ఛిన్న సంస్కారాః అప్రకటితాః  
తను నామ సంస్కారాః శక్తిహీనాః  
ప్రసుప్త సంస్కారాః సుప్తాః మాం విమోచయ ॥ ౩॥

“కోసల”నృప దౌహిత్రరూప గోపాలసోదరి  
నారీశీల మర్యాదా స్వాతన్త్ర్య రక్షాకరి  
విష్ణువర్ధన మోహ నిరఙ్కుశత్వ విరోధిని  
సుసంస్కార యుత సామ్రాజ్య స్థాపిని ॥ ౪॥

### ౭౨ రాగ రసికప్రియ

సర్గచక్రేశ్వరి త్వమేవ శరణం సర్వలోకేశ్వరి  
శ్రీమద్కన్యకా పరమేశ్వరి శరణం త్రికాలేశ్వరి ॥ పల్లవి॥

గౌరీనగరేశ్వర భక్తిసాగర యాన మోదిని  
బ్రహ్మోవతారి భాస్కరాచార్య నిష్ఠాపాలిని  
కోనకమలా జనార్దనారాధనా తుష్టిసహితే  
విఘ్నవాసినీదేవీ పూజానంద నిర్మగ్న వనితే ॥ ౧॥

శ్రీస్పృక్ష విధానేన షోడశార్చన సన్తోషిణి  
శ్రీమహారాజ్ఞి శ్రీవాసవి శ్రీమాతే త్వమేవ శరణం  
వైశ్యవంశీయ జీవనమహోన్నత్య ప్రకాశిని  
పూర్వజు వణిక్కులజ నిష్ఠాగరిష్ఠతా ప్రబోధిని ॥ ౨॥

వంశ గోత్ర ప్రవర పితామహదత్త మహాదాన-  
క్షేత్రాజ్య దీపసంఖ్య జపసంఖ్య తపోస్థాన-  
తీర్థ తటాకేష్ఠదైవ నిత్య త్యాజ్యపదార్థేతి

దశలింగాని భాస్కరగురువర ద్వారా నిర్దేశితాని ॥ ౩॥

భూపురయుక్త నవావరణ సహిత చక్రేశ్వరి

చతుర్విధ సమైక్యతావిరాజితే రాజేశ్వరి

“రసికప్రియ” కలాభిజ్ఞ ప్రమోదాకర్షిణీ

అష్టాదశ శక్తిపీఠ శోభిని గీతసుధా తరజ్జిణి ॥ ౪॥


ఇతి ద్వీసప్తతిః ౭౨ మేలకర్తా రాగయుక్త వాసవీదేవీ భక్తిపుష్పాంజలిః సమాప్తా ।

Composed, transliterated, and proofread (also Copyright) by


Rajeshwari Govindraj rajeswari dot govindraj at yahoo dot com

Released on Vijayadashami October 7, 2019

---

——  
*Vasavidevi Devotional Garlands in 72 Melakarta Ragas*

pdf was typeset on December 17, 2022

——  
Please send corrections to [sanskrit@cheerful.com](mailto:sanskrit@cheerful.com)

